

IL-BIDWI

FOLJU MAHRUĠ DARBTEJN FIX-XAHAR MID-DIPARTIMENT TAL-BIEDJA

Editor: C. Zammit-Marmarà, M.B.E.

Nru. 57

IS-SIBT, L-1 TA' SETTEMBRU, 1945.

Nru. 57

IS-SWIEQ TAL-PRODOTTI TAL-BIEDJA

(Mit-Taħdita li għamel fuq ir-"Rediffusion" is-Sur ROBERT BIASINI, Direttur tal-Biedja, fis-26 ta' Awissu, 1945).

IL-PREZZIJET TAL-HAXIX U TAL-FROTT

ABBUZI TAL-BEJJIEGHA TAL-HAXIX

XTAQT ngħid xi kelmejn dwar kif qed isir il-bejgħ tal-prodotti fil-pitkaliji tal-Gvern. Milli jidher hawn hafna nies li għad ma jafux jew insew illi l-Gvern ma hux qiegħed jikkontrolla l-prezzijiet, u lanqas jagħmel prezzijiet għall-bdiewa. Kifinh u s-suq il-lum, hadd ma jista' jehodha kontra l-bidwi jekk jixtri bil-gholi. Meta l-Gvern kien għadu jixtri u jbigħ, hu kien jikkontrolla l-prezz għall-bidwi kif ukoll il-prezz għall-bejjiegh tal-haxix, iżda dan issa ma għadux isir iżjed.

L-ewwelnett, il-lum il-konsumatur, jew min jixtri l-haxix għall-konsum tiegħu, għandu d-dritt li jixtri dirett mingħand il-bidwi, dritt li kien ukoll gie mitlub mill-poplu. Milli jidher, iżda, ftit huma dawk li qegħdin jagħmlu użu minn dan il-privileġġ, u dan aħna minn dejjem hsibnieh, għaliex neħhi dawk li jgħixu fil-kampanja ma tantx huwa hafif li wieħed johroġ mill-Belt u jmur fil-kampanja biex jixtri l-haxix, u għalhekk ikollu jisserva mingħand il-bejjiegh tal-haxix mill-hanut jew minn fuq il-karettun.

Għadni kif għeditkom illi hadd ma jista' jehodha kontra l-bidwi jekk jixtri bil-gholi, għaliex il-prezz ma jagħmlux il-bidwi u lanqas il-Gvern. Il-bidwi jiehu l-prodotti tiegħu għand il-pitkal u hemmhekk jinbiegħu bl-irkant u jgibu l-prezz li jkun irid iħallas ix-xerrej.

Ftit gimgħat ilu kont għamilt taħdita fuq ir-"Rediffusion" u fha semmejt il-bejjiegha tal-haxix u l-gholi tal-prezzijiet li bih dawn ibigħu l-haxix u l-frott, meta jigi mxebbah mal-prezz li jithallas fil-pitkaliji. Xi wħud mill-mill-bejjiegha hadd għalihom shih, u jsgħobbini jekk jiena offendejt illi dawk li ma kenux jagħmlu dan l-abbuż. Jiena naf li hemm numru ta' bojjiegha li huma onesli wkoll u għalhekk meta nithaddet inkun nithaddet għal dawk li jipproffittaw ruħhom u mhux għal kulhadd, iżda hu fatt, li nerga' nikkonfermah il-lum, illi biċċiet mill-bejjiegha jbigħu l-prodotti li jksbu mill-pitkaliji bi prezz li jhalli 150 fil-mija qligħ u iżjed.

Meta, biex niftiehm sewwa, il-prezzijiet tal-prodotti jsiru fis-suq libru bl-irkant skond dak li joffri x-xerrej. Issa sejjer infissrikom bil-Malti t-tagħrif li hareġ il-Gvern dwar is-safar taż-zerriegħa tal-patata.

IL-KWISTJONI TAL-PATATA

IS-SAFAR TAL-PATATA

Il-Gvern iddeċieda li jsiefer 350 tunnellata ta' patata taż-żriġ għall-Eġittu u 50 tunnellata għal Tripoli, u dawn sa jsieferu b'mezz tal-"pool" ta' l-esportazzjoni tal-pajjiż fi żmien qasir. Ma hux veru dak li ntqal f'xi gurnal illi l-Gvern sejjer isiefer xi 800 tunnellata, jekk il-bdiewa jgibuhom. Il-Gvern sejjer iħalli dawn l-400 tunnellata ta' patata jsieferu biex tkun tista' tinżamm l-industrija ġdida tas-safar tal-patata għaž-zerriegħa li d-Dipartiment tal-Biedja beda s-sena l-oħra, meta aħna sifirna kważi 900 tunnellata patata għall-Eġittu.

Għalkemm din kienet l-ewwel darba li Malta bagħtet zerriegħa tal-patata f'pajjiż ieħor, iż-zerriegħa, ngħogħot hafna u kienet aħjar minn zerriegħa oħra li l-Eġittu kien jimporta minn pajjiżi oħra. Din l-industrija ġdida rnexxiet tant, illi kienu jistgħu jinbiegħu f'dak il-pajjiż daqs 2,000 tunnellata kieku konna nistgħu nibagħtuhom.

Fl-1944 ġew esportati 4,190 tunnellata patata ta' l-ikel u 900 tunnellata patata għaž-żriġ mingħajr ma ttfiesu l-ħażniet li kellna għall-konsum lokali. Din is-sena, min-

habba l-qagħda ġenerali ta' l-ikel, gie mogħti biss permess biex jigu esportati 900 tunnellata patata ta' l-ikel u 400 tunnellata patata għaž-żriġ, b'kollox 1,300 tunnellata, filwaqt li s-sena l-oħra kienu ġew esportati 5,000 tunnellata. Fl-1938 kienu ġew esportati 12,000 tunnellata patata.

Imħabba illi n-negozi ta' l-affarijiet tas-safar kien hekk zġħir qabel il-gwerra, u mħabba l-oeffett ħażin li dan ikollu fuq id-dħul tal-flus f'Malta, il-Gvern iħoss li huwa meħtieġ illi jfttx swieq għas-safar ta' prodotti minn Malta. Jekk jirnexxiha nżommu dan is-suq ġdid għall-esportazzjoni taż-zerriegħa, tkun imbagħad haġa hafifa għalli ġej illi nżidu l-importazzjoni taż-zerriegħa tal-patata, biex nikkultivaw iżjed patata, u hekk inkunu nistgħu nżidu l-esportazzjoni taż-zerriegħa għall-Eġittu mingħajr ma nnaqqsu l-prodott għall-konsum lokali. Ma ninsewx li dan huwa negozju li jħalli qligħ lill-bdiewa, lill-buttrara, lissnasar, lin-neguzjanti, lill-aġenziji tal-vapuri u lil dawk kollha li għandhom x'jaqsmu mas-safar tagħha.

Il-patata, li sejr innsieferu issa bħala zerriegħa, inħażnet apposta mill-bdiewa tul is-saff kollu; barra minn din sa jithallow kwantitajiet mhux ħażin għall-bżonnijiet tal-pajjiż. Bħalma jafu hafna, il-patata tista' tinħażen għal żmien twil, jew biex niftiehm, sa wara Awissu, ir-Rabat, Mad-Dingli u l-inhawi tagħhom biss; b'nadrijiet oħra, jekk il-patata ma tintużax, ma tkunx tajba għall-ikel għax tniġbet u tintilef hafna minnha. Mhux tassew li aħna sejr innsieferu l-patata mir-Rabat biss, bħalma qalu fil-gurnali; infatti, filwaqt illi r-Rabat tajnieh il-"quota" tiegħu, il-kwantità li sejra tingabar minn irħula oħra flimkien hija wisq akbar minn dik li sejra tingabar mir-Rabat.

PREZZIJET TAL-PATATA TAS-SAFAR

Issa mmissu l-kwistjoni tal-prezz. Jiena nittama li kulhadd jammetti illi din hi haġa li ma tistax tahrabha. Aħna ksibna min-neguzjanti ta' barra l-aħjar prezz li tistajna għall-patata taż-zerriegħa tas-safar. Illi l-patata li tinbiegħ hawn Malta għandha toġħla fiż-żmien illi inkunu nsieferu din il-patata, hi haġa li wieħed ma jistax jiskansaha. Miha haġa li grat minn dejjem, ukoll qabel il-gwerra, u din ikollha wkoll tibqa' tigri sakemm il-biedja, li hija l-ikbar industrija li għandna fil-pajjiż, tibqa' tiddependi mis-swieq ta' barra.

Il-prezz fil-bejgħ fil-pitkaliji tal-patata, minn mindu għarrafna l-prezz taż-zerriegħa għas-safar, minn Is. 11d. għoia sa 2s. 6d. il-wiżna. Il-prezz li sejjer jithallas lill-bdiewa huwa 44s. 3d. il-qantar għaž-zerriegħa tal-patata, filwaqt illi l-prezz tal-patata għall-ikel, qabel ma għarrafna dan il-prezz, kien 40s. il-qantar, u dan naturalment għall-patata li ma ġiotx maħżuna apposta, u li ma tinħtieġx l-istess kura tal-patata li sejra ssiefer. Tali jerfġuha u jikkurawha, il-patata dejjem jisthoqqlha prezz iżjed. Barra minn dan, il-patata għas-safar jinħtieġ li tkun tad-daqs li ttabna aħna, u jinħtieġ li ma tkunx bis-susa għax inkella titragġa' lura, u din id-darba ġejjin zewġ esperti minn barra biex jarawha hawnhekk qabel issiefer, u għalhekk il-bdiewa jinħtieġ joqogħdu attenti li jibagħtuha d-daqs bħal tas-sena l-oħra, u l-iżjed meħtieġ huwa li ma tkunx bis-susa.

B'danakollu, il-Gvern qiegħed jistħarreg bir-reqqa kollha l-mezzi li għandu juża biex jinżammu l-prezzijiet xierqa. Il-Gvernatur hatar Kumitat biex jagħti l-parir tiegħu dwar il-passi li għandhom jittieħdu sabieq filwaqt li jkun jistgħu jsiru profitti raġunevoli, jtnaqqsu l-prezzijiet tal-prodotti lokali. Il-Kumitat ġa beda x-xogħol tiegħu u gie mitlub biex jagħti rapport mill-iktar fis.

XOGHOL U GHODOD TAL-BIEDJA FL-IMGHODDI U L-LUM

IL-HRIT U L-HAŻNA TA' L-ILMA FIR-RABA'

(A. Cremona)

Għaliex l-Art Għandha Tinħadem

FL-AHHAR ħarġa ta' "Il-Bidwi" kellimtkom fuq ix-xogħol tar-raba' fil-Gżejjer ta' Malta, fuq il-ħażna ta' l-ilma fil-ħamrija u fuq l-imħaret il-qodma li kienu jintużaw qabel ma daħal il-mohriet tal-mutur; u l-lum sa nkompli nithaddet fuq ix-xogħol tar-raba' għall-ħażna ta' l-ilma tax-xita u fuq il-fejda ta' l-imħaret il-godda.

Kif rajna, ix-xogħol tar-raba', bħalma hu l-hrit, l-egħ-ziq u l-qlib, isir sabiex l-ewwelnet l-ilma tax-xita ma jinħelhiex u jtir ma' l-ajru, u t-tieni sabiex ix-xita ma ssibx xkiel u tibqa' nieżla sa qiegħ l-raba'. U dana missirijietna kienu jafuh tajjeb u x-xogħol tar-raba' kienu jfittxu li jagħmluh bil-għaqal bil-ghodod u bil-bhejjem li kellhom fi żminijiethom.

Il-Fejda ta' l-Imħaret Godda

Il-lum li minn xi ghoxrin sena 'l hawn daħlu għodod mekkaniċi, ix-xogħol tal-hrit, kif ukoll xogħol li fuqu nitkellmu 'l quddiem, jista' jsir b'inqas spejjeż, b'izjed heffa u aħjar.

Meta l-hrit isir b'ghodod tajba, l-art tixrob iżjed ilma. Is-Sur Wistin Randon, fuq speriment li kien għamel fix-xogħol tal-hrit bil-mohriet qadim u bil-mohriet tat-"talja" kien sab illi wara ħalba xita qawwija minn shaba li għad-tiet minn fuq xi raba' maħrut b'dawn l-imħaret, ir-raba' ta' l-inħawi li nħadmu bil-mohriet il-qadim żammew l-ilma fil-wiċċ u dik il-bieċa art li nħadmet bil-mohriet il-gdid tat-"talja", xorbott l-ilma kollu. Issa għandna nifhmu tajjeb fi l-art li tixrob ma tħalli qatt l-ilma jittajjar u li meta l-art ma tixrobb, jew ma tixrobb sewwa, iktarx li l-ilma jtir minnha jew jintilef.

Minn dak iż-żmien li xi niecs li jifhmu fix-xogħol tal-biedja fettxew hawn Malta li jbiddu l-għamla tal-mohriet biex l-art tinħadem aħjar, f'Malta daħal il-mohriet (tractor) Forson ta' erba' roti li bih beda jsir xogħol aħjar, b'izjed heffa u b'inqas spejjeż. Wa: ajh daħal il-mohriet taċ-Ċinga għar-raba' ċkejken li jdur iżjed fil-qosor.

Il-Qlib tar-Raba'

Min ma jużax il-mohriet, jaħdem ir-raba' bl-ingħażqa jew biz-zappun biex jaqleb il-ħamrija.

Il-qlib għandu jsir fl-istaġun tas-Sajf, billi f'dan l-istaġun, taħt xemx tikwi, il-ħamrija tista' tissemmed iżjed u iżjed. Il-qlib għandu jsir dejjem sal-qiegħ billi tingħbed il-ħamrija ta' taħt u titqiegħed fil-wiċċ biex l-art tissemmed u tiegħu go fha l-ilma kollu tax-xita. Bil-qlib, il-ħamrija ta' taħt tixxemmex, tishon u titrewwaħ u b'hekk tiġbor il-btir ta' l-ossijenu mill-ajru illi hu mchtiġ biex iddemel jingħażel u minnu l-pjanti jistgħu s-sustanzi li jinħtieġu.

It-tismid ta' l-art fuq l-uċuħ tagħha jagħlaq it-toqob li minnhom l-ilma tax-xita jista' dlonk itir ma' l-ajru. Meta t-traba tal-ħamrija ssib ruħha magħluqa, tiġbed it-tira minn għand oħra u hekk minn waħda għall-oħra sakemm l-art kollha tixxarrab.

Il-bidwi ta' dari fil-qlib ta' l-art kien jagħmel banek għoljin ħafna u b'hekk inżżel it-talja fil-qiegħ, wara mba-ghad jaġra' jaħratha. Din id-drawwa tiddlet, u, sa xi snin ilu, meta l-mohriet tal-mutur kien għadu ma daħalx, konna għadna naraw illi l-banek kienu qosra qishom gattelijiet tal-lewż.

L-ghada ta' xogħol imħarbox fir-raba' tagħna nbdiat minn mindu ngata' ż-żriġ tal-qoton u daħal iż-żriġ tal-patata illi, għalkemm ma tinħtieġx ħamrija li tkun maħduna mill-qiegħ, trid tidemmell tajjeb.

Fil-hrit, qlib u għ ziq għandu jingħata d-demel u l-art titwetta u jekk jista' jkun tixxattab.

Għeluq

Meta x-xogħol isir sewwa bħalma semmejna, jigifieri, meta l-art tinħarat, tingħażaq u tinqaleb sewwa, l-art għandha tistagħna bl-ilma. Il-ghorrief tal-biedja dejjem

wessw li fix-xogħol tar-raba' l-hrit huwa l-mezz ta' ħażna ta' l-ilma, sew fejn tagħmel ħafna xita u sew fejn tagħmel xita bil-ftit.

Dari l-kwistjoni tal-hrit kienet l-iktar ħaġa ta' taħbil il-mohħ fix-xogħol tar-raba' tagħna fejn imħabba l-għamla ta' l-art ċkejna u qasira l-mohriet qadim tagħna baqa' dejjem isehh minn żmien il-qadim. Billi issa minn xi żmien 'i hawn irnexxielna li ndaħlu daqsxejn ta' mohriet modern li jghodd għar-raba' tagħna u li jaqdina tajjeb, nis-tgħu ngħidu li wasalna fejn kellna naslu, u għalhekk, il-bidwi għandu jħabrek u jagħmel hiltu kollha biex bil-għaj-nuna tad-Dipartiment tal-Biedja u tal-Kumitat Distret-twali, jibda' jaħdem ir-raba' tiegħu b'dawn l-imħaret mekkaniċi biex fil-waqt li jiffranka l-bħima u l-hela taż-żmien, kif ukoll, f'xi ċirkustanzi, xi spejjeż żejda, ikollu xogħol aħjar u l-art tkun tipproduċtu wisq iżjed u b'mod li tkun tirrendilu wisq iżjed minn qabel.

Darb'oħra nkomplu nithaddtu fuq xogħol iehor tar-raba', bħalma huma l-inġenji u għodod tat-tisqija, il-ghodod tad-Ċris u hwejjeġ oħra li għandhom x'jaqsmu max-xogħol tar-raba'.

L-INDUSTRJA TAŻ-ZERRIEGHA

(A. Muscat)

It-Twaqqif ta' l-Industrija taż-Zerriegħa

DEJEM 'il quddiem, iura qatt', għandha tkun il-ghajta tal-Bidwi. Kif kulhadd qiegħed jara, iżjed ma ż-żmien jghaddi, iktar ix-xogħol tal-Biedja jsir importanti.

Ma' tul din il-gwerra, id-Dipartiment tal-Biedja holoq Progetti li għenu ħafna lill-Bdiewa ta' dawn il-Gzejje: u issa li r-rebħa ta' l-Alleati nkisbet, dawn il-Progetti waslu fit-truf tagħhom. Izda d-Dipartiment li dejjem għamel u jibqa' jagħmel hiltu kollha biex jara lill-Bdiewa jimxu dejjem il quddiem fix-xogħol tagħhom, diġà ħaseb biex isib mezz iehor li jkun ta' għajnunna kbira lill-bdiewa, li jekk dawn jieħdu interess fih, sejjer jhallilhom qligħ kbir ta' flus fiż-żmien li ġej. X'inhu dan il-mezz li sejjer jgħin lill-bdiewa? Hu t-twaqqif f'dawn il-Gzejjer ta' Industrija għdida, mill-iżjed importanti, l-Industrija taż-zerriegħa ta' hxejjex u fjuri għas-safar.

Il-Qligħ ta' l-Industrija taż-Zerriegħa

Fil-ħarġa ta' "Il-Bidwi" Nru. 55, sew jien kemm is-Sur Karm Zammit Marmarà, diġà fissirna fuq fuq ix-xogħol li jinħtieġ biex titwaqqaf din l-industrija u kif qal is-Sur Karm hemm bżonn li nħarsu dejjem 'il quddiem u mhux inhallu dak il-qligħ ta' ftit soldi iżjed, joqtol industrija għdida li tista' għib ħafna għana għdida fil-pajjiż. Il-flus li jidhru hawn Malta, jibqgħu hawn, jintefqu hawn u jkun ta' għid għall-poplu kollu kemm hu.

Disgrazzjatement s'issa bosta mill-bdiewa, jiddispjaċini ngħid, ma ħumieħ jinterressaw ruħhom f'dan ix-xogħol, huma berdin wisq u, kif diġà għedt qabel, mohħom dejjem biex jizirgħu kabotti u pastard biss, bħalli kieku dawn iż-żewġ prodotti biss iħallulhom qligħ. X'differenza tagħmel jekk il-bidwi jizra' zfunnarija. krafes jew zerriegħa tal-fjuri (ward) jekk minn dawn jagħmel iżjed flus milli kieku jizra' basal jew hxejjex oħra? Fl-istess ħin ġiena t-tans li nagħrafu ngassmu r-raba' tagħna bil-għaqal u mhux kif qiegħed isir issa, illi meta jasal it-taħwil ta' pastard jew hxejjex oħra, il-bdiewa donnhom kollha jif-tieħmu u jħawlu kolloz l-istess b'dannu kbir li jsir il-hela htija ta' l-abbundanza. Il-bidwi għaqal jgħabbel fejn jagħmel flus li-izjed.

Għaliex jaqbel li niżirgħu Hxejjex u Fjuri għaž-Zerriegħa

Jiena li dmiri huwa li nħajjar lill-bdiewa sabiex jieħdu interess f'dan ix-xogħol, dejjem intenni lill-bdiewa li għandhom raba' kbir dawn il-kelmiet: "Intom li għandkom raba' kbir, li għandkom minn 40 sa 100 tomna raba', x'titilfu jekk twarrbu tomna jew tnejn minnhom u ttriser-vawhom għall-koltivazzjoni tal-hxejjex u fjuri għaž-zerrie-

(Jissokta fil-faccata 3)

IL-BIEDJA F'SETTEMBRU

(Editur tal-Propaganda)

FIL-GHALQA

It-Temp

GHALKEMM dan ix-xahar hu msemmi għar-rih isfel u bħala temp ta' dlik u għakar, ix-xahar li għadda, dis-sena, kif jidher, issellef mix-xahar ta' warajh, mhux biss xi gurnata jew tnejn, imma xi gimgħat ukoll, għax tista' tghid, Awissu, barra mis-shana qawwija, li soltu tagħmel, għamel nofsu xlokk. Nittamaw, għalhekk, li bħala tpattija, Settembru jnaqqas mill-qilla tiegħu, l-iktar f'dak li hu l-lbiċ bil-lupa u iħtriq li jagħmlu ħsara mhux ftit fis-siġar tal-laring u lumi u fi prodotti oħra wkoll.

Xogħol tar-Raba'

Il-bidwi li jibda jlesti għax-xogħol tal-ħarifa u tax-xitwa dlonk jarfa' rasu malli jibni xi sħajba tielgħa mix-xefaq minn fejn jibda jberraq u wara xi ftit tibda tqattar ix-xita. Malli l-art tixxarrab, tarah jinbet xi ħaxix ħażin u l-bidwi, li jaħdem ir-raba' għat-tgħam u għal xi prodotti oħra, tarah jiftah l-art bil-mohriet biex jeqred ir-refgħan tal-ħaxix ħażin. Xi granet wara l-ewwel xita lill-bidwi gie li tarah jagħzaq kollu ferħan u jdemmel; inaqqax u jnaddaf mill-ħaxix ħażin madwar il-kaboċċi u l-pastard tal-bagħli biex il-istess hin il-ħamrija ta' madwar dawn il-ħxejjex tixrob wisq aħjar l-ilma tax-xita.

Zriġ u Tahwil

Il-bidwi għal din il-ħabta jizra' l-patata tax-xitwa u jizra' x-xgħir għall-furrajna tal-bikri.

Jagħmel ħażin min wara jew qabel l-ewwel xita jizra' l-ful għax jekk tizra' bikri jkun hemm il-periklu li l-budebbus jeqridlek il-prodott. Għalhekk la tizrax il-ful qabel l-aħħar tax-xahar tal-Qaddisin Kollha jew il-Kunċizzjoni. Jekk tizra' l-pizelli mn'issa, din tilhaq tagħmel xi ftit imżiewet għal bikri, u għalkemm il-budebbus jagħmel għaliha, ma jilhaqx jeqridha.

FIL-GNIEN TAL-HAXIX

Zriġ u Tahwil

Bħalissa jistgħu jinżerghu l-ħmiemel ta' dawk il-ħxejjex li soltu jinżerghu għax-xitwa. Għalhekk tista' tizra' r-ravanell, il-pitravi, il-krafes tal-gidra, il-basal, krafes, tursin, spinaci, indivja, kurrat, hass twil jew ikkapuċċat, eruka, ħabirxa jew insalata tal-kabuċċini, nevw u dawk l-istess ħxejjex li semmejna għal Awissu.

Zrieragh tajbin tista' tixtri mill-Uffiċċju tal-Biedja.

Hawwel fil-post ix-xitel tal-kaboċċi, pastard, brokkli, kabocċi taz-zokk, għdur u krombijiet oħra għall-prodott imwaħħar. Izra' wkoll il-ħmiemel bi-fażola għall-aħdar biex ikollok prodott ta' mżiewet torja għall-ħarifa. Hawwel it-tuffieħ tadann f'post kenni u għall-bidn ta' dan ix-xahar, tista' wkoll tizra' xi ftit qara' bagħli li jissaqqa għall-prodott tal-ħarifa. Il-bittih "xammim" huwa aktarx kollu misjur u l-bittih xitwi (li jzomm għal żmien twil) għadu qed isir. Il-qaqoċċ għandek iddemmlu u

ssaqqih biex jagħmel prodott bikri, u, jekk għandu bosta rimjiet, għandek thallilu tnejn jew tlieta biss; dawk ir-rimjiet li taqtagħlu tista' tniessel minnhom, jekk ikollok bżonn. Wara l-ewwel xita għin bid-demel artificjali.

"Għal San Mikiel (jigifieri għall-aħħar ta' dan ix-xahar) tista' tixgħel il-kandler" (jew il-musbieħ) iġhid il-Malti, għaliex għal dik il-ħabta l-gurnata tibda tiqsar sewwa u tibda s-sahra.

FIL-GNIEN TAS-SIGAR U TAL-FROTT

Kura tas-Siġar

Fil-bidu ta' dan ix-xahar il-biċċa l-kbira tad-dwieli jkollhom il-għeneb misjur sewwa u jkun taj-jeb għall-ikel. Dak ix-xorta ta' għeneb li jkun għadu ma sajarx wiehed jista' jilqgħu b'lenbut tal-karti oljati biex ma jixxarrabx b'xi raxxa xita, jew ma jitnaqqarx mill-għasafar tal-bejt jew ma jimtessx miż-żunżan jew minn xi insetti oħra.

Ir-rummien beda jsir ukoll.

L-art hija nieqsa mill-indewwa u tinħtieġ tis-qija iżjed mis-soltu għas-siġar kollha.

Tahwil

Jekk trid thawwel siġar tal-frott għax-xitwa li ġejja, lesti l-hofor minn issa u hallihom miftuħin biex jitrewħu. Is-siġar li jinqalgħu mit-tuba għandek taqlagħhom qabel ma tagħmel xi ħalba xita, għax wara ssir il-ħsara; dawk li jinqalgħu bla tuba mhux ta' min iċaqlaqhom qabel ma jinżgħu mill-weraq.

Tisqija

La tinsieq targa' tagħti xi tisqija sewwa lis-siġar tal-laring dan ix-xahar u d-diehel għaliex issa l-aħħar granet tal-lupa. It-tisqija tgħin ħafna biex il-frott jikber sewwa. In-nespli tibda tizhar u jkollha bżonn ta' xi tisqija wkoll.

L-INDUSTRJA TAZ-ZERRIEGħA

(Jissokta mill-faċċata 2)

għa? Intom tridu tkunu l-bidu u l-inkuraġġiment ta' bdiewa oħra żgħar biex f'dawn il-Ġzejjer titwaqqaf din l-industrja għida. Għaliex tibqgħu lura f'xogħol li sejjer iħallikom qligħ? Kullma qiegħed jagħmel id-Dipartiment hu kollu għalikom u hu diġa sablikom suq sod u qawwi fejn tistgħu tisportaw kwalunkwe pis ta' ċerta żerriegħa sew dik tal-ħxejjex u, b'mod partikulari, dik tal-fjuri."

Iż-żerriegħa li għarna aħna sew tal-ħxejj x kenni tal-fjuri m'axxiet ferm, għaliex il-klima ta' Malta hi mill-aħjar u taqbel ferm ma' dik ta' pajjiżi oħra, bħal fil-kas ta' l-Italja fejn l-esportazzjoni ta' din iż-żerriegħa hi kbira ferm.

Konkorrenza

Il-pajjiżi fejn aħna diġa qegħdin nisportaw din iż-żerriegħa, jippreferixxu jixru minn Malta milli minn pajjiż barrani. Għaliex mela nitillu dan iċ-ċans hekk sabiħ u ma naħtux din l-okkażjoni halli nwaqqfu din l-industrja li sejra tkun ta' ġid kbir għal kulhadd? Hekk inkunu qegħdin nikkonkorru ma' pajjiżi oħra u nagħmlu faqna jil-Gżira tagħna.

Għall-ewwel dejjem jinqala' xi sfrattu u xi xkiel, iżda b'daqshekk ma għandniex naqtagħu qalbna, anzi nħabirku u nagħmlu hiltna kollha sabiex l-affari tirnexxi. Kull bidu fih l-imrar tiegħu. Il-bdiewa kbar iridu jkunu i-żempija ta' bdiewa oħra żgħar, għaliex, kif kulhadd jaf, iż-żgħir dejjem iħkopja lill-kbir.

TORBIJA TAL-FNIEK

(H. J. Mifsud, F.Z.S., M.B.R.C.)

IL-MARDA TAZ-ZOKRA

HIJA haġa sabiha hafna, li kull min irabbi l-fniek ikun jaf id-difetti kollha tagħhom, fosthom dawk ta' meta l-fenka tiġi biex tferragħ u oħrajn, l-aktar dawk li niltaqgħu magħhom meta ż-żramegħ ikunu għadhom fil-bejta.

Il-haġiet oħra ta' dan il ġurnal, tkellimna fuq il-koriment tal-fenka u x'għandna naghmlu biex nevitawh. Il-lum sa nitkellimu fuq xi haġa oħra daqsxejn differenti, imma mhux inqas importanti.

Meta l-fenka tferragħ, spiss nibdew niltaqgħu ma' xi difetti zġhar; l-iżjed komuni u importanti huma dawk li sa nfssru hawn taht.

Hafna difetti taż-żramegħ ma' tul iż-żmien tagħhom fil-bejta, bħalma huma ġdim u brix, nahseb li huma sempliċi hafna u għalhekk m'hommx b'żonn insenmuhom. Dawn, bħalma jaf' kullhadd, m'hommx b'żonn ta' kura għalihom għax ifejuq wahidhom.

Difetti li ġie li niltaqgħu miegħu, u li hafna nies ma jagħtux kasu, huwa dak ta' l-infezzjoni taż-żokra, magħrufa bl-Ingliż bħala "Navel evil". Din l-infezzjoni tibda tidher wara xi hamest ijiem li jitwiieldu ż-żram g u tingħaraf mill-ewwel, għax iż-żokra tibda tintefah u wara ftit tal-ġranet tifforma bħal qoxra iebsa fuqha, u din tibqa' tikber u effettivament iż-żramu ġmuit ta' hmaistax jew għoxrin ġurnata. Jekk l-infezzjoni ma tkunx minn barra, allura l-kura hija iżjed diffiċli. L-aħjar haġa biex tikkura din l-infezzjoni hija li l-ewwel haġa għandha tittejjha l-materja għalkollox; għalhekk aghsar il-materja għallinqas darbtejn kuljum u applika l-perossidu kull darba li tagħsar il-materja; b'danakollu ma nkunux qed ifejuq l-marda, imma aktarx li nkunu qed inwaqqfuha.

X'inhi l-kawza ta' din il-marda hadd ma jaf sewwa, iżda din l-infezzjoni aktarx li tiġi minn fenka li ma tferrax sewwa. Xi wħud iġhidu wkoll li din hija kawza ereditarja, imma dwar din ta' l-aħhar m'hemm l-ebda provi ċari.

(Jissokta)

L-EGHDEWWA TAN-NAHAL

(Jos. Cesario)

Il-Baġhal

L-EGHDEWWA tan-naħal huma hafna, imma fosthom l-akbar għadu huwa l-baġhal taż-żunzan, ta' lewu oħmar u isfar u fern ikbar min-naħal. Dan għandu wkoll il-bejta tiegħu fix-xquq tal-ħitan u dawk kollha li jrabbu u-naħal għandhom jagħmlu minn kollox biex jeqridulu l-bejta tiegħu. Fejn issibu lill-baġhal taż-żunzan, qisu li teqirduh il-għaliex jagħmel ħsara kbira tassew. Il-baġhal taż-żunzan joqgħod jittajjar mal-kaxxa tan-naħal u jaqbad in-naħla li tkun di-bla mgħobbija bil-għasel, joqtolha u jch-dilha. L-għasel jew inkella jgorrha b'kollox fil-bejta tiegħu. Dan ix-xogħol, il-baġhal jagħmlu kontinwament bin-nhar u b'hekk jeqred mijiet u mijiet ta' naħal.

Il-Farfett il-Kbir

Għadu ieħor qalil, huwa l-farfett il-kbir. Dan jidhol fil-kaxxa tan-naħal mal-lejl u generalment l-iktar meta jsib it-toqba ta' quddiem kbira biżżejjed biex ikun jista' jghaddi minnha. Huwa jidhol gewwa, jittla' fuq ix-xehed, jiekol l-għasel u jherri x-xehed. Jekk il-ferħ tan-naħal ikun qawwi huwa jista' jdur għall-farfett u joqtolu billi jzaftru bit-trab u jhallih imut f'għat. Imma wieħed għandu jahseb illi ma jhallix ftuħ kbir li jkun jista' jghaddi minnu l-farfett.

Il-Wiżgħa, ix-Xaħmet l-Art u d-Debba ta' l-Infern

Il-wiżgħa wkoll tagħmel ħsara kbira billi tidhol fil-kaxxa tan-naħal u tiekol il-għasel u tagħmel ħsara fix-xehed. L-istess haġa jagħmel ix-xaħmet l-art; dan bħal wiżgħa jhobb jiekol il-għasel, u nerġa' ntenni illi biċċa mit-tort ta' din il-ħsara hija kollha il-għaliex wieħed iħalli ftuħ kbir fil-kaxxi tan-naħal.

Id-Debba ta' l-Infern: Din tkun qisha ġurat ta' kulur aħdar u tagħmel wisq ħsara. Uija togħhod fejn ikunu deħlin, jew herġin in-naħal, taqbadhom u toqtolhom.

(Jissokta)

KIF NISTGĦU NNAQOSU L-ĦSARA TAL-FARFETT TAL-PATATA

(PHTHORMAEA OPERCULELLA)

(Zammit-Marmarà, M.B.E.)

DIN is-sena, bħal snin oħra, rajna l-prodott tagħna tal-patata jintmess bis-susa, jew aħjar mis-"Susa tal-Patata". Ikun ta' ġid kbir għall-bdiewa tagħna li jingħaqdu b'qalb waħda biex inaqqsu dan il-gwaj li qiegħed jagħmel ħafna ħsara u jiswa ta' nkwiēt kbir għal kulhadd.

Għalkemm id-dudu jmiss l-iżjed il-patata, huwa jmiss ukoll ir-razza kollha *Solanaceae*, bħalma huma t-tuffieħ tadam, il-bi-ingiel, il-bżar aħdar, it-tabakk u wkoll xi xitel salvagg. Il-farfett mara tbiid fuq il-weraq u z-zokk gżuz gżuz, aktarx man-nervituri tal-werqa. Id-dud malli jfaqqas jidhol taht ir-rita tal-werqa jew taz-zokk, u jibda għaddej minn gewwa u jiekol il-parti tarija. Il-farfett ibid ukoll fuq il-patata stess wara li din tingħabar mill-għalga, u aktarx ibid ma' l-ghejun, u malli jfaqqas jaqbad diehel go fha. Meta l-patata tintess hafna, allura malajr tithassar u tintrema.

Patata mimsusa għandha tiġi uzata malajr.

L-ewwel xogħol tagħna għandu jkun dak li naraw x'nistgħu naghmlu biex innaqqsu jew neqirdu għalkollox dan il-gwaj.

Għandna nifhem li dan id-dudu joktor malajr, u f'artna jagħmel minn hamsa sa sitt generazzjoni kull staġun. Meta d-dudu jikber biżżejjed, kif ukoll jekk ikun għadda iż-żmien tiegħu gewwa l-werqa, iz-zokk jew l-ghejje di tal-patata, dan jōħroġ ifittex post imwarrab—wara xi bieħ, zokk ta' siġra, jew mal-ħajt; hemmhekk jagħmel fosdqa (kif jagħmel id-dud tal-kromb, imma wisq iżgħar) u wara ftit ġranet jōħroġ minnha farfett. Il-farfett mara jtir biex ifittex il-faxxina tal-patata jew il-patata stess biex fuqha jerġa' jbid u jkattar il-ħsara. Jekk il-patata tkun mimsusa u tkun ġiet minnija f'krietel jew xkejjer, inti ssib dan il-fosdoq ma' l-ixkora stess jew mal-kartell.

Biex neħilsu minn dan il-gwaj jinhtieg li:—

1. Il-patata mimsusa ma tintrefax, iżda għandha tiġi uzata malajr.
2. Ma jithallewix waħdiet ta' patata 'l hawn u 'l hemm fil-għalga f'wieċ it-trab, għaliex dawn isorvu biex fuqhom ibid il-farfett u tiġġedded ir-razza.
3. Wara li tingala, il-patata għandha malajr tintrefax f'xi post fejn tiġi mgħottija sewwa, sa l-inqas waħda, b'mod li l-farfett ma jkunx jista' jbid fuqha.
4. Tinżara' patata li ma tkunx ġa mimsusa bil-farfett. Jekk tinżara' patata mimsusa jkun qed jinżara' l-gwaj magħha.

Waqt iżjara li għamilt f'Lulju li għadda fil-Għelieqi Sperimentali ta' Jealotts Hill, jiena kelli taħdidiet max xjenzati ta' hemmhekk dwar il-possibilitajiet li jista' jkollu l-*Gonowane* għal dan l-insett, u nittama li ahna jkollna f'idejna f'qasir żmien kwantità minn din il-medicina għall-provi.

Jinhtieg illi fejn tkun merfugħa l-patata mimsusa bis-susa, ma terġa' tinħażen ebda patata oħra f'dak il-post qabel ma jiġi iffumigat, u għal dan ix-xogħol il-bdiewa għandhom jitolbu l-parir ta' Dr. Peralta — il-Patologu tad-Dipartiment tal-Biedja.

BEJGH TA' ŻERRIEGĦA TA' HXEJJEK U FJURI

Id-Dipartiment tal-Biedja (Taqsma tal-Produzzjoni taż-Żerriegħa) jarva illi għandu għall-bejgh żerriegħa ta' hxejjek u fjuri mill-aħjar. Hxejjek hemm minn kollox, u fjuri hemm mill-kwalitajiet li sa nsemmu:—

Calendula, Clarkia, Calliopsis, Gypsophila, Gaillardia, Larkspur, Mignonette, Nigella, Nicotiana, Poppy, Scabious, Stocks (Giżi), Statice, Wallflowers.

Id-Dilettanti tal-fjuri jistgħu jiksbu pakketti bil-posta billi jiktbu u jilgħatu l-flus f'ittra registrata lill-"Horticultural Officer, Seed Section" Department of Agriculture, Għammieri, Marsa. Il-prezz huwa sitt soldi l-pakkett (tal-fjuri).